

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Hugflog sum tilfeingi

Í síni áhugaverdu og hugvekjandi røðu á Grækarismessuhaldinum í gjár nam Elin Heinesen, nýggir stjórin á nýggja ferða- og vinnustovninum við teir ómetaliga nógvu ótroyttu móguleikar, sum vit hava her í Føroyum. Hon gjørði eitt nú vart við móguleikarnar fyri einastandandi upplivingum – og vísti hon í hesum sambandi á, at upplivingarbúskapurin skapar størstu virðini í heiminum. Víst varð á, at vit hava so nógv gott at bjóða, sum er forkunnugt fyri onnur. Vit skulu bara brúka hugflogið, sum er tað mest virðismikla tilfeingið, vit eiga.

Røðarin nevndi nøkur áhugaverd dømi um ótroyttar móguleikar og tók fram niðurløgdu radarstöðina á Sornfelli, sum kundi verið nýtt sum ein upplivingardepil til almenningin og vitjandi uttanifrá. Vit kundu t.d. brúkt hellini har inni til framsýningar bæði fyri børn og vaksen, sum lýstu søgur og sagnir úr Føroyum, umframtkonsertir, fundir, skeiðvirkssemi – kanska eitt kaldakrígssavn, sum kundi vakt altjóða áhuga – og so gjørt matstovu uppi í kuplunum við útsýni yvir allar Føroyar – fjallatoppar so langt eygað røkkur góðar dagar. Hetta er eitt frálíkt hugskot, sum myndugleikarnir eiga at taka í størsta álvara.

Elin Heinesen nevndi, at okkara landafrøðiliga staðseting úti í havinum ger, at Føroyar eru millum vátastu lond í heiminum. Men, helt hon fram, júst vatnið, sum vit hava í so ríkiligum mongdum í Føroyum, kann kanska vísa seg at vera eitt tað størsta virðið, vit hava. Tí tað er uttan iva her – í ráligu náttúruni við vatninum og klettinum í ævigum hornatøkum – at fascinationskraftin hjá okkum liggur allarmest – í øllum førum fyri tey, ið liva í turrari londum. Elin Heinesen minti á, at fyri ferðafólk kunnu Føroyar gerast eitt ævintýrland – The Magical Misty Fairy Islands – har menniskjuni hava leitað saman í dølum og lagdum niðri við sjóvarmálan í íheimligum, litríkum, heitum húsum, ið veita lívd og vernd móti náttúruni, sum leikar í uttanfyri. Tey trívast her, tí tey vita, at líka so vill og rá náttúran kann vera, líka so mild og blíð er hon, tá vindurin leggur seg og sólin kemur fram. Samantikið ein sera hugvekjandi røða, sum má geva okkum øllum nakað at hugsa um og hartil bæði kann vera eitt íkast til orðaskiftið og til íblástur hjá myndugleikum og einstaklingum ikki minst ungdóminum.

Sosialurin

Undir Leyvu og Dannebrog

A. GUTTORMUR
DJURHUUS



Nú vilja tjóðveldismenn at okkara umboðsstova í Íslandi heldur skal vera undir vernd av veðragjólinarskjøldrinum, enn undir príðu donsku leyvuni. Dannebrog, sum varð givið

okkum av himli, skal heldur ikki sleppa at veittra á sendistovuni, men ein klútur, funnin uppá av nøkrum dekadentum studentum í Keypmannahavn, skal vísa tignina.

Veit Tjóðveldisflokkurin ikki, at stríðst hevur verið so mannliga undir Leyvuni og Dannebrog í Iraq, at nú kunnu hermennirnir takast heim. Og brátt verður stød-

an hin sama í Afghanistan. Talibanar, shiittar, sunniar og antikristin fara at verða rikin eftir hæli, nú danir fáa móguleikan at hækka talið av hermonnum har.

Løgmaður segði tað so beinrakið, at betur kann tað neyvnan sigast.

“Bert undir Dannebrog fáa vit tað slagkraft og tign, sum ein slík stova skal hava.”

Hann dugir væl, hann lögmaður. Men so er hann eisini av góðum skaldabergi spröttin. Veit Tjóðveldisflokkurin ikki, at fortreytin fyri at fáa tollfrían snaps er, at stovan hevur diplomatstatus.

Latum okkum, fyri eina ferð skyld, fylkjast í góðari semju undir Dannebrog – meðan vit enn sleppa.

Tað kann ikki passa

FINNUR
HELMSDAL

Vesturi á Flat



Veit ikki, hvussu innføddu hoyvíkingunum dáma tað, men um okkum sum hava bygt í hoyvíkshaganum, Á Flat, Millum Gilja o.s.fr., verður sagt, at vit búgva í Hoyvík. Vit skulu, eins og flestu onnur til arbeiðis hvønn morgun og okkara børn skulu í skúla. Skúl-

arnir, sum børnini skulu í eru Hoyvíkar Skúli, Studentaskúlin ella Eysturskúlin. Í fleiri húsum skulu børnini í tveir ella kanska allar tríggar skúlarnar. Tí er Mannbrekka ein avgerandi høvuðsár, ein sambindingarliður, ið vit ikki kunnu vera fyri uttan. Eisini hjá teimum, sum bert hava børn í Hoyvíkar Skúla, og sum skulu til arbeiðis, tá hesi eru sett av.

Trupulleikin við Mannbrekku er bara tann, at hon

verður ikki saltað, tá hálka og kavi er. Tá tað er kalt og hált, er ein falt ikki koyrandi oman eftir Mannbrekku, líka mikið um bilurin er væl skøddur. Tí mugu nógv hoyvíksfólk koyra Vegin Langa á tamb og so oman eftir Hvítanesvegnum frá rundkoyringini undir Føroya Tele.

Havi spurt viðkomandi fólk hjá Tórshavnar kommunu, hví Mannbrekka ikki verður saltað, og svara hesi stutt og greitt: Mannbrekka

skal ikki saltast, tí har skulu børnini skreiða. Jú, setningurin, tú júst hevur lisið ljóðar: Mannbrekka skal ikki saltast, tí børnini skulu skreiða har. Fór til stuttleika runt í Havnini og royndi at hyggja eftir skreiðimøguleikum hjá børnum. Fann einki stað, sum var meira vandamikið at skreiða á enn Mannbrekku.

Eru tit í kommununi blivnir í ørviti, ella...?

Oyggjaleikir - hóttan ella tilboð?

HERI
ZISKA



Nú var Jørgin Evald Solmunde í bløðunum við einum lesarabrævi, har hann proklamerar, at oyggjaleikir eru ein hóttan fyri føroyskari ítrótt. Hetta er nakað, sum er ilt at skilja, tí oyggjaleikir er eitt kappingartilboð til nakrar ítróttargreinar, hvørki meir ella minni. Hvør einstøk ítróttargrein kann taka av hesum tilboði ella lata verða. Tað hevur tó vístseg, attærítróttargreinar, sum hava tikið av tilboðnum, hava í flestu førum merkt ein nógv øktan áhuga mill-

um manna, og hetta serliga tey árinum oyggjaleikirnir eru. Hetta hevur so aftur

ført við sær eitt hækka støðið innansomuítróttargreinar. Hesin vøkstur er sjálvandi minni tey árinum tá ongir oyggjaleikir eru. At ein so kann finna uppá at lasta oyggjaleikunum fyri, at økti áhugin ikki er líka nógv til staðar í millum-árunum, er púrusta burturvið. Tað er uppgávan hjá avvarðandi sersambandi at hava tilboð til limirnar, ið kunna motivera til framhaldandi og langsigtaða venjing. Hetta má verða á øllum stigum. Bæðið hjá teimum sum einans kappast her heima, teimum sum droyma um at koma til oyggjaleikir og

teimum, sum droyma um at gerast heimsmeistarar.

Viðvíkjandi støðinum á oyggjaleikunum, so er tað rættiliga sjálðsamt, at føroyingar megna at dominera somikið, at ongin spennigur er. Undantakið eg havi uppliva eru fót bóltskvinnurnar. Tað kann tó skjótt henda at onnur lið ella einstaklingar megna at koma upp á eitt so mikið høgt støði, at tað er meira spennandi at satsa uppá aðrar kappingar. Her er tað so, at munur er á ítróttargreinum, har nakrar hava megnað at vunnið sær altjóða limaskap og tí sleppa við til HM og EM, meðan aðrar ikki hava henda móguleika. Her skal

tó havast í huga, at ongin kann mennast av einans at luttakað í FM og HM/EM. Tí mugu verða aðrar fyrireikandi kappingar. Um hesin einstaklingur ella hetta lið so velur at verða við á oyggjaleikunum, sum part av fyrireikingunum til HM, og har vinnur Føroyum heiður og æru, so dugi eg ikki at síggja hetta sum nakra katastrofu.

At útnevna oyggjaleikir til trupulleikan innan føroyska ítrótt er tí, eftir mínum tykki eins rætt, sum tað er at útnevna Microsoft Word til trupulleikan innan føroyska skaldsøguskriving.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Redaktionsleiðari: Kári Mikkelsen

karim@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Gudny Langgaard gudny@sosialurin.fo

Henrietta Hammer henrietta@sosialurin.fo

Birgir Waag Høgnesen birgir@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Rólant Waag Dam rolant@sosialurin.fo

Niels Uni Dam nielsuni@sosialurin.fo

Eyðhild Jacobsen eydhild@sosialurin.fo

Ítróttur:

Jákup Mørk jakup@sosialurin.fo

Teitur Joensen teitur@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Alvin Ellebye Andersen alvin@sosialurin.fo

Sosialurin í Norðoyggjum:

Nólsoyar Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 og boða frá, leygardag tó frá kl. 11.00-13.00

Uppseting/prent:

Uppseting: Sosialurin

Prent: Prentmiðstöðin

Útgevni:

Sp/f Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað

mánadag-fríggjadag klokkan 1330

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12
Týsdagsblaðið	Týs. kl. 10	Mán.kl. 15	Mán.kl. 12	Mán.kl. 12
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12
Fríggjadagsblaðið	Frí. kl. 09	Hós. kl. 15	Hós. kl. 12	Hós. kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framihjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.